

Digitales Brandenburg

hosted by **Universitätsbibliothek Potsdam**

Dos jidiše folk in tzifern

Leštinski, Jankev

Berlin, 1922

סוחת וןפ סעינרעבוג 25 יד וןפ לעטשנעמאזוצ רעלאנאיצאנ רעד. 5 לטיפאק.

urn:nbn:de:kobv:517-vlib-8340

דער נאציאנאלער צוזאמענשטעל פון די 25 נובערניעס פון תחום.

די אלע פראגעס, וואס מיר האבן אנגעריט אין פריהערדיגן קאפיטל, וועלן ווערן פאר אונז א סך קלארער און פארשטאנדליכער, ווען מיר וועלן אויפֿ-הערן אָפּערירן מיטן טערמין „די גאנצע באפעלקערונג“, ווי אלע אידישע סטא-טיסטיקער האבן געטאָן ביז איצט, און וועלן צעגלידערן די דאזיגע גאנצע בא-פעלקערונג לויט איר פיל־פעלקערליכן צוזאמענשטעל. טאבעלע XV (זעה ביי-לאגע) גיט אונז דעם אידישן תחום אין זיין אמתן פיל־פארבינדן נאציאנאלן גע-שטאלט, און מיר באקומען נאר אן אנדער בילד וועגן די פארפלאנעטע און פארוויקלטע קעגנזייטיגע גאציאנאלע פארהעלטענישן, ווי ווען מיר באנוצן זיך מיט דעם צעשוואמענעם און פארדעקנדיגן טערמין „די גאנצע באפעלקערונג“. דאס קאנקרעטע רעאלע לעבן מיט זיין גאנצן פיל־פעלקערליכן פלאנטער, וואס האט פארוואנדלט דעם תחום אין אן ארענע פון פארביטערטן נאציאנאלן קאמף, טרעט דא ארויס מיט זיין גאנצער שארפקייט אין בולטקייט אין דעקט אויף פאר אונז דעם היגטער־גרונט פון א סך ערשיינונגען, וואס זעהען אויס מאדנע און גיט פארשטאנדליך. לאמיר נאר זעהן, ווי זיינען שטארק פארשיידענע פעלקער אין פארשיידענע קאנטן פון תחום.

איידער מיר גייען איבער צו דער טאבעלע XV, מוזן מיר מאכן אייניגע באמערקונגען. ראשית, אין גרונט פון דער דאזיגער טאבעלע איז געלעגט די טיילונג פון דער באפעלקערונג לויט דער שפראך און גיט לויט דער רעליגיע. אזוי ווי נאר נאר א קליינער פראצענט אידן פון תחום, סך־הכל 2,05, האבן גיט אנגעגעבן קיין אידיש פאר זייער מוטער־שפראך, ביים זיך גיט שטארק די לאגע. דאך פארקלענערט זיך די צאל אידן אויף קרוב צו 85 טויזנט, וועלכע האבן אנגעגעבן פרעמדע שפראכן פאר זייער מוטער־שפראך. אין די נובערניעס, וואו דער פראצענט אידן, וואס האבן אנגעגעבן פרעמדע שפראכן פאר זייער מוטער־שפראך, איז א הויכער, ווירקט דאס אויף דעם פראצענט אידן אין די שמעט. למשל, אין ווארשעווער נובערניע מאכן די אידן אויס אין די שמעט לויט דער רעליגיע — 33,9 פראצענט און לויט דער שפראך נאר — 29,9, ווייניגער מיט גאנצע פיר פראצענט.

שנית, מוז מען געדיינקען, אז די צאל גרויס־רוסן איז געווען אן אויפֿ-געבלאווענע און אנטשפרעכט גיט דער ווירקליכער לאגע. די ארגאניזאטארן און

דורכפירער פון דער פאלקסציילונג פון 1897-טן יאר זיינען געווען פאראינטערע-
 סירט אין דעם, אז אין רעזולטאט זאל זיך באקומען א גרויסער פראצענט גרויס-
 רוסן אין די עקמדינות, און דעריבער האט מען זיך געטארעט אריינשרייבן אין
 דער רובריק פון גרויס-רוסן א סך עלעמענטן, וואס געהערן אין דער אמתן צו
 די אוקראינער, ווייס-רוסן און אנדערע פעלקער. דער נאציאנאלער באוואוסט-
 זיין פון די מאסן איז נאך דעמאלט געווען א נידעריגער און האט מיטגעהאלפן
 דער טענדענץ פון דער אפיציעלער סטאטיסטיק. ס'איז דעריבער קיין ספק ניט,
 אז דער פראצענט גרויס-רוסן אין פיל נובערגניעס און באזונדערס אין די שטעט
 איז אין דער ווירקליכקייט א סך נידעריגער, ווי ס'איז אנגעוויזן אין דער טא-
 בעלע. און נאך אין זאך. אין די עקמדינות זיינען פריער געווען קאנצענטרירט
 א סך גרויס-רוסישע מיליטערי-טיילן, און דאס האט אויך קינסטליך פארגרעסערט
 דעם פראצענט גרויס-רוסן אין די אלע קאנטן, וועגן וועלכע מיר ריידן.

איצט גייען מיר איבער צום אינהאלט פון דער טאבעלע. אין די 25
 נובערגניעס פון תחום זיינען געווען אין 1897-טן יאר 42 338 567 גפשות. פון
 זיי זיינען געווען:

38,0 %	16 071 756	1. אוקראינער
18,1 %	7 672 359	2. פאליאקן
13,3 %	5 624 250	3. ווייס-רוסן
11,4 %	4 815 212	4. אידן ✓
8,0 %	3 398 772	5. גרויס-רוסן
3,8 %	1 604 042	6. ליטווינער
2,6 %	1 094 899	7. מאלדאוואנער
2,2 %	936 115	8. דייטשן
0,7 %	299 250	9. לעטן
1,9 %	821 912	10. איבעריגע פעלקער
100,0	42 338 567	סך-הכל

מיר זעהען, אז אויף דעם שטיק פלאץ, וואס שטעלט מיט זיך פאר די 25
 נובערגניעס פון תחום, לעבן מער פון צען נאציעס, און 9 פון זיי שטעלן מיט
 זיך פאר אועלכע גרויסע מאסן, וואס מען קאן קיין אייגע פון זיי ניט מבטל
 מאכן. פון דער אנדערער זייט איז ניטא קיין איין פאלק, וואס זאל בילדן אזא

מפעולת XCVI
נאציאנאלער צוואמגעשטעל פון די פיר קאנטן פון תרומם (1897).
(אין אבסאלוטע צאלן)

אינגאנצן	אנדערע	רייטשן	לעטן	ליטווינער	ווייסרוסן	גרויסרוסן	אוקראינער	פאלאקן	אידן	נאציעס	קאנטן
10 062 811	73 108	21 762	299 250	1 299 494	5 446 218	582 442	362 526	563 854	1 414 157	I. ליטע און ווייסרוסלאנד	
1 183 793	15 979	15 987	4 492	20 019	139 367	215 264	5 925	151 069	615 691	אינגאנצן אין די שטעט	
9 402 253	38 390	404 846	—	304 548	26 567	272 072	333 255	6 755 503	1 267 072	II. פוילן אינגאנצן אין די שטעט	
2 153 662	21 703	111 847	—	6 783	676	173 722	27 986	1 052 546	763 399	III. אוקראינע אינגאנצן אין די שטעט	
20 938 091	696 218	449 301	—	—	151 465	2 386 013	14 996 277	353 002	1 905 815	IV. בעסאראביע אינגאנצן אין די שטעט	
2 731 046	143 906	26 064	—	—	—	966 489	737 763	38 160	818 664	אינגאנצן אין די שטעט	
1 935 412	1 109 095	60 206	—	—	—	158 245	379 698	—	228 168	אינגאנצן אין די שטעט	
293 382	59 936	—	—	—	—	71 963	46 214	6 154	109 065	אינגאנצן אין אלע קאנטן פון תרומם	
<u>42 338 567</u>	1 916 811	936 115	299 250	1 604 042	5 624 250	3 398 772	16 071 756	7 672 359	4 815 212	Total	
6 866 693	241 384	153 898	4 492	26 802	140 043	1 376 986	817 888	1 298 381	2 306 819	The same	

טאפעלע סודא
נאציאנאלער צוואמענשטעל פון די פיר קאנטן פון תחום (1897).
(אין רעלאטיווע צאלן)

אונטערן	אנדערע	דייטשן	לעטן	ליטווינער	וויסדרוטן	גרויסדרוטן	אוקראינער	פאלאקן	אידן	נאציעס	
										קאנטן	נאציעס
100,0	0,7	0,2	3,0	12,9	54,1	5,8	3,6	5,6	14,1	I. ליטע און ווייסרוסלאנד	
100,0	1,3	1,3	0,4	1,7	11,8	18,2	0,5	12,3	52,0	אונטאנען אין די שטעט	
100,0	0,4	4,3	—	8,2	0,3	2,9	3,5	71,9	13,5	II. פוילן	
100,0	1,0	5,2	—	0,3	0,03	8,0	1,3	48,8	35,4	אונטאנען אין די שטעט	
100,0	3,3	2,2	—	—	0,7	11,4	71,6	1,7	9,1	III. אוקריינע	
100,0	5,3	0,9	—	—	—	33,5	27,0	3,3	30,0	אונטאנען אין די שטעט	
100,0	57,3	3,1	—	—	—	8,2	19,6	—	11,8	IV. בעסאראביע	
100,0	20,4	—	—	—	—	24,5	15,8	2,1	37,2	אונטאנען אין די שטעט	
100,0	4,5	2,2	0,7	3,8	13,3	8,0	38,0	18,1	11,4	אין אלע קאנטן פון תחום	
100,0	3,3	2,4	0,1	0,4	2,2	21,6	12,9	20,4	36,2	Total The census prop. מחזורי: 27	

מעהייט אין אלע 25 גובערניעס, וועלכע זאלן אים געבן רעכט צו פרעטענדירן אויף ווערן בעלהבית אין דער גאנצער געגנט. און ווייניגער פון אלץ די גרויס-רוסן און די פּאָלאַקן, וואס האבן ביידע היסטארישע תביעות און טענות און וואס בילדן ביידע צוזאמען קוים א פערטל פון דער גאנצער באפעל-קערונג.

די מאכעלעס XVI און XVII, וועלכע זיינען צוזאמענגעשטעלט אויפן גרונט פון דער מאפעלע XV, געבן גאנץ אינטערעסאנטן מאטעריאל אויף צו באשטימען דעם ווערט און וואג פון יעדער גאציע הן אין גאנצן תחום און הן אין דעם קאנט, וואו זי בילדט א מערהייט אדער א מינדערהייט.

געמען מיר באזונדערע קאנטן, געפינען מיר אין יעדן פון זיי א באשטימטע גאציאנאלע מערהייט, אבער קיינמאל ניט אזא גרויסע מערהייט, וואס זאל קאנען פרעטענדירן אויף אבסאלוטע אלייניגע הערשאפט. די פאלאקן אין די צען גובערניעס פון פוילן מאכן אויס 71,9 פראצענט; די אוקראינער אין אוקראינע — 71,6 פראצענט; די ווייסרוסן מאכן אויס אין ליטע און ווייסרוסלאנד 54,1 פראצענט און די ליטווינער סך-הכל 12,9 פראצענט; און די מאלדאוואנער אין בעסאראבער גובערניע מאכן אויס סך-הכל 47,6 פראצענט.

אמת, יעדע גאציע פון די גאר וואס אויסגערעכנטע האט אייניגע גובערניעס, וואו זי בילדעט גאר א גרויסע מערהייט.

די פּאָלאַקן האבן פיר גובערניעס, וואו זיי שטעלן פאר מער פון 80 פראצענט פון דער גאנצער באפעלקערונג; אין דריי גובערניעס בילדן די פּאָלאַקן פון 70 ביז 80 פראצענט; אין צוויי גובערניעס פון 60 ביז 70 פראצענט און אין איין גובערניע — סוואלקער — מאכן די פּאָלאַקן אויס סך-הכל 22,9 פראצענט.

די אוקראינער האבן גאר צוויי גובערניעס, וואו זיי מאכן אויס מער פון 80 פראצענט; אין צוויי גובערניעס האבן די אוקראינער פון 70 ביז 80 פראצענט; אין צוויי גובערניעס פון 60 ביז 70 פראצענט; אין איין גובערניע — כערסאנער — האבן די אוקראינער סך-הכל 53,5 פראצענט און אין מאורישער גאך ווייניגער — 42,2 פראצענט.

די ווייסרוסן האבן צוויי גובערניעס, וואו זיי מאכן אויס מער פון 70 פראצענט; אין צוויי גובערניעס האבן זיי פון 50 ביז 60 פראצענט און אין איין גובערניע סך-הכל 44 פראצענט.

די ליטווינער האבן סך-הכל איין גובערניע, וואו זיי מאכן אויס א מער-
הייט פון 66,0 פראצענט — א; קאוונער גובערניע.
די טאלדאוואנער מאכן אויס אין בעסאראביע ווייניגער פון א העלפט —
47,6%.

פון די אלע נאר וואס געפראכטע דאטן איז קלאר, אז די גרעסטע צאל
גובערניעס פון יעדן גאציאנאלן קאנט איז באזעצט פון עטליכע פעלקער.
קוקט מען זיך אבער גוט צו צו דער טאבעלע XV, איז טרינג צו באמערקן,
אז ס'איז גיטא קיין איין נאציע, ווי געדיכט זי זאל גיט באזעצן דעם אדער יענעם
קאנט, וואס זאל גיט האבן קיין באדייטנדיגע טיילן אין די איבעריגע קאנטן.
אויף אזא אופן קומט אויס, אז יעדעס פאלק האט א סיגדערהייט אין אנדערע
קאנטן און איז פאראינטערעסירט אין דער לאגע פון דער דאוונער
סיגדערהייט.

פון די 7 672 359 פּאָלאַקן, וואס זיינען פאראן אין אלע 25 גובערניעס פון
תחום, זיינען קאנצענטרירט אין די צען פוילישע גובערניעס נאר 6 755 503,
ד. ה. 88 פראצענט און 12 פראצענט פּאָלאַקן געפינען זיך אין ליטע און ווייס-
רוסלאנד און אין אוקראינע. די אוקראינער האבן אין די פוילישע גובערניעס
מער פון 330 טויזנט און אין ליטע און ווייסרוסלאנד מער פון 360 טויזנט
מיטגלידער. די ווייסרוסן האבן אין אוקראינע — אין שערניגאווער גובערניע —
מער פון 150 טויזנט מיטגלידער. דאס זעלבע חורט זיך איבער ביי אלע
פעלקער.

האלט מען זיך ביי די גובערניעס, קאן מען אויסשניידן פון גאנצן שטח
פון תחום גרויסע, פארהעלטניסמעסיג, פלעצער, וואו די אדער יענע נאציע האט
גיט רעכט די איבערהאנט, אויסמאכנדיג א גרויסע מערהייט. גייט מען אבער
איבער צו די שטעט, בייט זיך לחלוטין דאס בילד — דא איז פשוט אוממעגליך
צו געפינען ערטער, וואו איין נאציע זאל בילדן א שטארק איבערוויגנדיגע
מעהייט. דא זיינען די פעלקער אזוי איבערגעפלאכטן און איינגעפלאכטן
איינס אינס אנדערן, אז איין גאציאנאלע פארב איז ממש אוממעגליך.

לאמיר צום ערשטן זעהן, ווי גרויס איז די שטאטישע באפעלקערונג ביי
יעדער פון די נאציעס, וואס באזעצן דעם תחום. טאבעלע XVIII, וואס איז
אויך צונויפגעשטעלט אויפן גרונט פון טאבעלע XV, גיט אן אינטערעסאנט
בילד פון דעם, ווי אזוי די שטאטישע באפעלקערונג שפיגלט אין זיך אפ די
עקאנאמישע און פאליטישע לאגע פון יעדן פאלק און יעדן קאנט.

די שטאטישע באפעלקערונג ביי פארשיידענע נאציעס פון תחום (1897).

ליטווי- נער	ווייס- רוסן	אוקראינער	פאלאקן	גרויסרוסן	אידן	נאציעס
						ראיאן
1,5	2,6	1,6	26,8	37,0	43,5	ליטע און ווייסרוסלאנד
2,2	2,5	8,4	15,6	63,8	60,2	פוילן
—	—	4,9	10,8	40,5	43,0	אוקראינע
—	—	12,2	100,0	45,5	47,8	בעסאראביע
1,7	2,5	5,1	16,9	40,5	47,9	אין גאנצן תחום

פון יעדע הונדערט נפשות וואוינען אין שטעט פון גאנצן תחום:

1. ביי אידן 47,9 *Verzi pag 55, numai 36/2 (3)*
2. ביי גרויסרוסן 40,5
3. ביי פאלאקן 16,9
4. אוקראינער 5,1
5. ווייסרוסן 2,5
6. ליטווינער 1,7

די אידן פארנעמען דאס ערשטע ארט און די ליטווינער דאס לעצטע. די גרויסרוסן, וואס האבן אין די גובערניעס פון תחום גרויסע מיליטערי-טיילן, האנדלס-עלעמענטן און פאבריק-ארבעטער, גייען באלד נאך די אידן און האבן מער פון פערציג פראצענט פון אלע גרויסרוסן פון תחום אין שטעט. ביי די פאלאקן וואוינען אין שטעט סך-הכל א זעקסטל פון אלע פאלאקן; ביי די אוקראינער נאך ווייניגער — סך-הכל איין צוואנציגטל פון אלע אוקראינער; ביי די ווייסרוסן — איין פערציגטל און ביי די ליטווינער — איין זעכציגטל. שוין פון די דאזיגע אלגעמיינע ציפערן קאן מען פארשטיין, ווי פארשיידן ס'מוז זיין די עקאנאמישע לאגע פון די באזונדערע נאציעס. נאר די זאך ווערט א סך קלארער און פארשטאנדליכער, ווען מיר גייען איבער צו דער לאגע פון יעדער נאציע אין יעדן קאנט.

הויבן מיר אן פון די אידן. דעם מאקסימום שטאטישע באפעלקערונג האבן די פוילישע אידן — מער פון זעכציג פראצענט פון אלע פוילישע אידן וואוינען אין שטעט; דעם מינימום שטאטישע באפעלקערונג פארמאגן די אוק

ראינישע אידן — 43,0. נאר דער מינימום ביי אידן איז אויך א גענוג הויכער, מער פון צוויי פינפטל. די גרעסערע קאנצענטראציע פון די פוילישע אידן אין שטעט איז א רעזולטאט פון עקאנאמישע סבות — פונם אנטייל פון די פוילישע אידן אין דער אינדוסטריע. די דאזיגע גרעסערע קאנצענטראציע אין די שטעט איז אבער נופא געווארן א פאקטאר פאר דער עקאנאמישער, פאליטישער און קולטורעלער אנטוויקלונג פון די פוילישע אידן. מיר קאנען זיך דא ניט אפשטעלן באריכות אויף דער דאזיגער פראגע. ס'איז אבער קלאר, אז אויב דאס פוילישע אידנטום האט ביז איצט געשפילט א גרעסערע ראלע אין אידישן פאליטישן און קולטורעלן לעבן, ווי דאס אוקראינישע אידנטום, איז דאס געוויס ניט קיין צופאל, און דער שטאטישער כאראקטער פונם גרעסטן טייל פון די פוילישע אידן האט אין דעם א גרויסן חלק.

געמען מיר די גרויס־רוסן, זעהען מיר, אז וואס ווייטער א קאנט ליגט פון די גרויס־רוסישע גובערניעס, אלץ א גרעסערער פראצענט פון זיי געפינט זיך אין די שטעט. אין ליטע און ווייס־רוסלאנד און אין אוקראינע, וואס זיינען שכנישע קאנטן מיט גרויס־רוסלאנד, וואו בכלל ס'איז ווען ס'ניט איז געווען אן אנדערע גרויס־רוסישע קאלאניזאציע, לעבן אין די שטעט פון 37,0 פראצענט (ליטע און ווייס־רוסלאנד) ביז 40,5 פראצענט (אוקראינע) פון אלע גרויס־רוסן; אין בעסאראביע שוין 45,5 פראצענט און אין פוילן, וואו ס'נאר ניטא קיין גרויס־רוסישע דערפער, וואו די נאנצע גרויס־רוסישע באפעלקערונג באשטייט פמעט נאר פון מיליטער, אדמיניסטראציע, באאמטע און לער־פערסאנאל — אט דארטן וואוינען אין די שטעט 63,8 פראצענט פון אלע גרויס־רוסן. די פאלאקן האבן דעם קלענסטן פראצענט שטאטישע באפעלקערונג אין אוקראינע — דער גרעסטער פראצענט פאלאקן אין אוקראינע באשטייט פון גרויסע ערד־באזיצער, וואס וואוינען אין זייערע מאיאנטקעס. דער קאמף פון דער רוסישער רעגירונג מיט די פוילישע פריצים אין ליטע און ווייס־רוסלאנד האט געיאנט די לעצטע אין די שטעט — און אין דעם דאזיגן קאנט וואוינען שוין 26,8 פראצענט פון אלע פאלאקן אין שטעט. פארשטייט זיך, אז דאס איז אויך א נידעריגער פראצענט, און די פוילישע באפעלקערונג בלייבט אויך אין ליטע און אין ווייס־רוסלאנד א דארפישע אדער ריכטיגער געזאנט א מאיאנטעק־באפעלקערונג, ווייל זי באשטייט אויך דארט מערסטנטיילס פון גוט־באזיצער. אין פוילן נופא, וואו פון די אידן וואוינען אין די שטעט מער פון זעכציג פראצענט, מער פון דריי פינפטל, לעבן אין שטעט נאר 15,6 פראצענט פון אלע פאלאקן, ווייניגער

פון איין זעקסטל. אין בעסאראביע-זשע, וואו די פאלאקן זיינען זעהר זייניג גרויס און זיינען עמיגראנטן פון דער סאמע לעצטער צייט, וואוינען אלע הונדערט פראצענט פאלאקן אין די שטעט.

די אוקראינער זיינען אומעטום זעהר זייניג שטאטיש — דעם מאקסימום פון 12,2 פראצענט דערגרייכן זיי אין בעסאראביע. אין אוקראינע נופא וואוינען אין שטעט סך-הכל 4,9 פראצענט פון אלע אוקראינער — ביי אידן און ביי גרויס-רוסן אכט מאל מער; ביי פאלאקן צוויי מאל מער. די אוקראינער זיינען א דארפישע פויערשע נאציע, און אין די פרעמדע קאנטן, ווי פוילן אדער בעסאראביע, זיינען זיי אויך ניט קיין אנגעקומענע, גאר זיי האבן דארט גרויסע פאסן לאנד, וואס זיינען כון לאנגע יארן באועצט מיט אוקראינער. און דעריבער האבן זיי אין די דאזיגע קאנטן אויך זעהר א קליינעם פראצענט אין די שטעט. נאך ווייניגער שטאטיש זיינען די ווייס-רוסן און די ליטווינער, וואס האבן סך-הכל 2,5 פראצענט שטאטישע באפעלקערונג (די ווייס-רוסן) און 1,7 פראצענט (די ליטווינער).

בנוגע צו די נאציאנאלע פארהעלטענישן אין די שטעט וועלן מיר זיך אפ-שטעלן אויף יעדן קאנט באזונדער. הויבן מיר אן פון ליטע און ווייס-רוסלאנד, וואו די אידן געפינען זיך אין דער בעסטער לאגע בנוגע צום פראצענט, וואס זיי בילדן אין די שטעט.

טאבעלע XIX

די הויפט-נאציעס אין די שטעט פון ליטע און ווייס-רוסלאנד.

אינגאנצן	אנדערע	ליטווינער	ווייס-רוסן	פאלאקן	גרויס-רוסן	אידן	נאציעס
							נובערניעס
100,0	2,0	—	11,9	7,2	20,1	58,8	מינסקער
100,0	3,8	—	9,0	12,6	15,0	57,7	גראדנער
100,0	1,0	—	30,0	2,8	13,8	52,4	מאהילעווער
100,0	4,1	—	13,3	8,2	22,3	52,1	וויטעבסקער
100,0	5,9	11,5	1,2	19,8	18,5	43,1	קאוונער
100,0	2,3	1,9	7,6	26,6	18,6	43,0	ווילנער
100,0	3,5	1,7	11,8	12,8	18,2	52,0	סך-הכל

טאבעלע XIX גיט אונז זעהר אינטערעסאנטן מאטעריאל וועגן די הויפט-

נאציעס, וואס קעמפן פאר דער הענעמאניע אין די שמעט פון ליטע און ווייס-
רוסלאנד. פון דער דאווינער טאפעלע זעהען מיר, אז די אידן בילדן אין גאנצן
קאנט 52,0 פראצענט פון דער גאנצער שטאטישער באפעלקערונג — אן אב-
סאלוטע מערהייט. די איבעריגע 48 פראצענט פון דער שטאטישער בא-
פעלקערונג ווערן צעטיילט דער-עיקר צווישן די כאלגנדיגע מיר פעלקער:

1. גרויסרוסן 18,2 פראצענט

2. פאלאקן 12,8

3. ווייסרוסן 11,8

4. ליטווינער 1,7

דא זעהען מיר זעהר אן אינטערעסאנטע ערשיינונג: די גרויסרוסן, וואס
מאכן אויס אין גאנץ ליטע און ווייסרוסלאנד סך-הכל 5,8 פראצענט, האבן אין
די שמעט מער פון 18 פראצענט; די פאלאקן, וואס האבן אין גאנצן קאנט
5,6 פראצענט פון דער גאנצער באפעלקערונג, מאכן אויס אין די שמעט מער
פון 12 פראצענט; און פארקערט, די צוויי-פעלקער — די ווייסרוסן און ליט-
ווינער —, וואס מאכן אויס צוזאמען 67 פראצענט פון דער באפעלקערונג,
האבן אין די שמעט סך-הכל 13,5 פראצענט — פינף מאל ווייניגער. אט
מיט דעם דאווינן פאקט דערקלערט זיך די שוואכקייט פון די דאווינע פעלקער,
הגם זיי מאכן אויס צוויי דריטל פון דער גאנצער באפעלקערונג פון קאנט.
ס'איז דאך אבער גאר קיין ספק ניט, אז די צוקונפט געהער דער מערהייט פון
קאנט און ניט פון די שמעט, ווארום ס'וועט ניט אוועק קיין לאנגע צייט און
די דארפישע באפעלקערונג, שוין א פארכאפטע פון די נאציאנאלע, פאליטישע
און קולטורעלע באוועגונגען און שטרעמונגען, וועט איבערפילן די שמעט און
וועט ענדערן זייער פיזיאנאמיע. דער קאמף וועט אבער זיין א שווערער און
א פארעקשנטער — און אינם דאווינן קאמף פון פינף פעלקער פאר די שמעט
פון קאנט וועט די שוואכסטע פאויצע זיין ביי די פעלקער, וואס האבן ניט אין
קאנט קיין מאסן און וואס אין די שמעט אליין בילדן זיי ניט קיין גרויסע
מינדערהייטן — ביי די גרויסרוסן און ביי די פאלאקן. מעגן די דאווינע פעלקער
זיין פאליטיש און קולטורעל שטארקער פון אלע דריי איבעריגע פעלקער — פון
די אידן, ווייסרוסן און ליטווינער; דער גצחון מוז געהערן דער ארטיגער בא-
פעלקערונג. די שוואכקייט אבער פון די ארטיגע צוויי גרעסטע פעלקער אין
די שמעט מוז זיי צווינגען זוכן שטיצע ביי דער אידישער גאציע, וועלכע האט
אין די שמעט די מערהייט. צו דער אבסאלוטער מערהייט פון די אידן אין

די שמעט קומען צו נאך פאקטארן, וואס פארשטארקן זייערע פאזיציעס — די איבעריגע 48 פראצענט פון דער שמאטישער באפעלקערונג זיינען צעברעקלט צווישן פיר נאציעס; די נאציעס, וואס האבן א באדייטנדיגן פראצענט אין די שמעט, האבן נישטיגע מאסן אין קאנט, און דאס שוואכט אפ זייערע פאזיציעס אין די שמעט; די נאציעס, וואס האבן רעכט צו פרעטענדירן אויף זיין די בעלר בתים אין קאנט, האבן זעהר א קליינעס פראצענט אין די שמעט און אין זייער קאמף קעגן די הערשנדיגע נאציעס — קעגן די גרויסרוסן און פאלאקן — בלייבן זיי אהן דער הילף פון די אידן מאכטלאז.

מאבעלע XX

די הויפט־נאציעס אין די שמעט פון פוילן (1897).

אינגאנצן	אנדערע	אוקראינער	דייטשן	גרויסרוסן	פאלאקן	אידן	נאציעס גובערניעס
100,0	1,8	2,3	—	11,9	30,2	53,8	סעדלעצער
100,0	0,7	0,7	—	7,0	40,5	51,1	קעלצער
100,0	1,3	1,0	—	6,2	41,0	50,5	ראדאמער
100,0	2,3	1,5	—	17,1	32,3	46,8	לאמושער
100,0	2,0	4,7	—	16,3	31,7	45,3	לובלינער
100,0	12,5	—	5,2	15,4	26,9	40,0	סוואלקער
100,0	0,8	2,0	2,5	14,0	45,9	34,8	פלאצקער
100,0	0,2	0,4	7,2	3,7	56,7	31,8	קאלישער
100,0	0,6	0,4	16,0	3,0	49,5	30,5	פיעטערקאווער
100,0	0,9	1,3	1,9	7,7	58,3	29,9	ווארשעווער
100,0	1,3	1,3	5,2	8,0	48,9	35,4	סך־הכל

וואס איז שייך צו באזונדערע גובערניעס פון ליטע און ווייסרוסלאנד איז דער פראצענט אידן אין די שמעט דערגרייכט זיין מאקסימום אין מינסקער (58,8) און אין גראדנער גובערניעס (57,7). אין קאוונער און אין ווילנער גובערניעס מאכן די אידן אויס נאר 43,0 פראצענט. אין די צוויי לעצטע גובערניעס מאכן די פאלאקן אויס א גרעסערן פראצענט ווי דורכשניטליך אין קאנט — 19,8 אין קאוונער און 26,6 אין ווילנער. די גרויסרוסן דערגרייכן דעם מאקסימום אין די שמעט פון וויטעבסקער גובערניע — 22,3 פראצענט. די ווייס

רוסן האבן א באדייטנדיגן פראצענט שטאטישע איינוואוינער נאר אין אין מאהילעווער גובערניע — 30,0 פראצענט. און די ליטווינער, וואס האבן דורכ שניטליך נאר א קליינעם פראצענט שטאטישע איינוואוינער — 1,7% — דער גרייכן דעם מאקסימום אין קאוונער גובערניע — 11,5 פראצענט.

א סך פשוטער, ווי אין ליטע און ווייסרוסלאנד, איז די לאנע אין פוילן — מאבעלע XX. קיין אבסאלוטע מערהייט האט דא גיט קיין איין נאציע. די פאלאקן בילדן א רעלאטיווע מערהייט — 48,8%; די אידן האבן מער פון א דריטל (35,4) פון אלע שטאטישע איינוואוינער. צווישן די פאלאקן זיינען אבער פאררעכנט געווארן אויך די אידן, וואס האבן אנגעגעבן פויליש פאר זייער מוטערשפראך. אזעלכע זיינען געווען 46 380 אידן. נעמט מען אראפ די דאזיגע צאל און מע גיט זי צו די אידן, וועלן די פאלאקן פארלירן אומגעפער צוויי פראצענט, און די אידן וועלן געווינען בערך צוויי פראצענט. אין רעזולטאט וועט אויסקומען, אז די פאלאקן האבן אין די שטעט מער פון די אידן מיט גיין — צען פראצענט, און דאס קאן גיט שפילן קיין גרויסע ראל. אין די פוילישע שטעט שטייען אלוא צוויי נאציעס איינע אנטקעגן דער אנדערער כמעט מיט גלייכע קרעפטן. די פאלאקן זיינען אבער שטארק מיט זייער קראפט אין קאנט, מיט זייער גרויסער מערהייט אין גאנצן לאנד.

מאבעלע XXI

די הויפטנאציעס אין די שטעט פון אוקראינע (1897).

אינגאנצן	אנדערע	פאלאקן	אוקראינער	גרויסרוסן	אידן	נאציעס	
						גובערניעס	
100,0	2,9	7,6	19,7	19,1	50,7		וואלינער
100,0	6,8	4,6	30,8	14,3	43,5		פאדאליער
100,0	2,2	4,7	28,2	33,9	31,0		קיעווער
100,0	0,8	1,1	57,2	11,6	29,3		פאלטאווער
100,0	6,1	3,1	17,2	45,2	28,4		כערסאנער
100,0	1,1	—	48,8	24,1	26,0		טשערניגאווער
100,0	3,5	1,8	27,0	41,8	25,9		יעקאטערינאסלאווער
100,0	26,2	2,2	10,4	49,3	11,9		מאוורישע
100,0	6,2	3,3	27,0	33,5	30,0		סך-הכל

גיט אין אלע נובערניעס אין פוילן איז די לאגע אלץ איינס. אין דריי
 נובערניעס (סערלעצער, קעלצער און ראדאמער) מאכן די אידן אויס אן אב-
 סאלוטע מערהייט — 53,8, 51,1 און 50,5 לויט דעם סדר פון די נובער-
 ניס. אין אנדערע דריי נובערניעס בילדן די אידן א רעלאטיווע מער-
 הייט: אין לאמושער — 46,8 (די פאלאקן — 32,3), אין לובלינער — 45,3
 (די פאלאקן — 31,7) און אין סוואלקער — 40,0 (די פאלאקן — 26,9). די פאלאקן
 מאכן אויס אן אבסאלוטע מערהייט נאר אין צוויי נובערניעס — אין ווארשעווער
 (58,3) און אין קאלישער (56,7); אין צוויי נובערניעס א רעלאטיווע מערהייט
 — אין פיעטערקאווער — 49,5 (די אידן — 30,5) און אין פלאצקער — 45,9
 (די אידן — 34,8). אין ווארשעווער און אין פיעטערקאווער נובערניע קאמ-
 פענסירט זיך אבער די אידישע רעלאטיווע מינדערהייט מיט דער אבסאלוטער
 גרייס פון די קאנצענטרירטע מאסן אין ווארשע און אין לאדז. חוץ דעם איז
 אין פיעטערקאווער און אין קאלישער נובערניעס פאראן א באדייטנדיגער פרא-
 צענט פון א דריטער גאציע — פון די דייטשן — און דאס מאכט שטארקער
 די פאזיציעס פון די אידן אין די שטעט פון די דאווע נובערניעס.

אינטערעסאנט איז די לאגע אין אוקראינע — טאבעלע XXI — אין
 גאנצן קאנט איז די שטאטישע באפעלקערונג צעטיילט אויף פאלגנדיגן אופן:

1. אידן	30,0
2. גרויס־רוסן	33,5
3. אוקראינער	27,0
4. פּאָלאַקן	3,3
5. אנדערע	6,2
סך־הכל	100,0

ס'איז נאר קיין ספק גיט, אז אין 1897-טן יאר, ווען די אוקראינישע בא-
 וועגונג איז גאך געווען נאר אין די וויקעלאך, האבן גיט ווייניג אוקראינער
 („מאלאדראסן“ לויט דעם אפיציעלן נאמען) זיך אנגעגעבן פאר גרויס־רוסן. און
 מיר וועלן זיין געוויס א סך גאהענטער צום אמת, ווען מיר וועלן אנגעמען, אז
 גרויס־רוסן איז געווען גיט מער פון 30 פראצענט און אוקראינער אויך 30 פרא-
 צענט. דעמאלט באקומען מיר, אז אין אוקראינע זיינען אלע דריי הויפט־נאציעס
 פון קאנט גלייך פארגעשטעלט אין די שטעט. דא אבער חורט זיך איבער אין
 א שוואכערער מאס די לאגע, וואס מיר האבן קאנסטאטירט פונגע צו ליטע

און ווייסרוסלאנד: די פרעמדע נאציע — די גרויס־רוסישע, וועלכע איז שוואך אין קאנט — 11,4 — איז גענוג שטארק אין די שמעט; פארקערט, די נאציע, וואס איז אין קאנט די שמארקסטע — די אוקראינישע — 71,6%, איז אין די שמעט שוואכער. פארשטייט זיך, אז די אוקראינער אין די שמעט פון אוקראינע האבן א סך מער שאנסן, ווי די ווייס־רוסן און ליטווינער אין ליטע און ווייס־רוסלאנד; דערפאר איז אבער אין די אוקראינישע גובערניעס די גרויס־רוסישע קולטור א סך שטארקער, ווי אין די ליטווישע און ווייס־רוסישע, און דער גרויס־רוסישער עלעמענט אין גאנצן קאנט איז אויך א סך באדייטנדיגער — צוויי מאל אזוי פיל —, ווי אין ליטע און ווייס־רוסלאנד. די לאגע שאפט זיך דא אויך אזא, אז די אוקראינער מוזן אנקומען צו די אידן אין זייער קאמף מיט די גרויס־רוסן, און אהן דער שטיצע פון די אידן זיינען זייערע פאזיציעס אין די שמעט שוואכע.

דאס זעהט מען נאך א סך בולמער, ווען מען גייט איבער צו איינצלנע גובערניעס. אין די דריי גובערניעס, וואס צייכענען זיך אויס מיט א אינטענסיבן סיווער אינדוסטריע־אנמיוויקלונג — כערסאנער, יעקאטערינאסלאווער און קיעווער — בילדן די גרויס־רוסן אין די שמעט אומעטום א רעלאטיווע מערהייט, און נאר דאס צוזאמענגיין פון די אוקראינער מיט די אידן קאן ביישטיין קעגן דער שטארקער גרויס־רוסישער קולטור. אין צוויי גובערניעס פון די דאזיגע דריי בילדן די גרויס־רוסן א גרויסן פראצענט בכלל — אין יעקאטערינאסלאווער 17,9 און אין כערסאנער — 21,9. אזוי ווי די דאזיגע דריי גובערניעס זיינען די רייכסטע און אנמיוויקלסטע און פארמאגן די גרעסטע שמעט פון אוקראינע, שפילן זיי א סך א גרעסערע ראלע אין לעבן פון קאנט, ווי אנדערע גובערניעס. אין כערסאנער גובערניע האבן אין די שמעט די אידן (28,4) צוזאמען מיט די אוקראינער (17,2) כמעט גיט מער פון די גרויס־רוסן אליין (45,2). אין יעקאטערינאסלאווער גובערניע איז די לאגע אביסל גינציגער — די אידן (25,9) מיט די אוקראינער (27,0) האבן מער פון די גרויס־רוסן (41,8) מיט עלף פרא־צענט. און נאר אין קיעווער גובערניע זיינען אלע דריי נאציעס כמעט גלייך פארנעשטעלט אין די שמעט.

די אידן האבן אין די שמעט פון אוקראינע אן אבסאלוטע מערהייט אין איין גובערניע — וואלינער (50,7) און אין איין גובערניע — פאדאליער — א רעלאטיווע מערהייט — 43,5. אין פינף גובערניעס האבן די אידן אין די שמעט פון א פערטל ביז א דריטל איינוואוינער און נאר אין איין

טאוורישער גובערניע האבן די אידן אין די שטעט סך הכל 11,9 פראצענט. די גרויס־רוסן האבן א רעלאטיווע מערהייט אין פיר גובערניעס — קיעווער, כערס סאנער, יעקאמער־גאסלאווער און טאוורישער. די אוקראינער האבן אן אבסאָ-לוטע מערהייט אין איין גובערניע — אין פאלטאווער 57,2; אין טשערני-גאווער גובערניע האבן די אוקראינער אין די שטעט א רעלאטיווע מערהייט — 48,8; אין די איבעריגע גובערניעס האבן די אוקראינער דעם מאקסימום פון דער שטאטישער באפעלקערונג אין פאדאלער גובערניע 30,8 און דעם מינימום אין טאוורישער 10,4. די לאנע איז אלוז אוא, אז אין פארגלייך מיט די גרויס־רוסן, אפילו ניט רעכענענדיג זייער פאליטישע מאכט און קולטורעלע רייכקייט, וואס זיינען ניט קיין קליינע פאקטארן אינם קאמף פאר די שטעט, זיינען די פאויזיעס פון די אידן און פון די אוקראינער אין די שטעט פון אוקראינע א סך שוואַכער — און אמ א די דאזיגע געמיינזאמע שוואכקייט טרייבט זיי און מזו זיי אומבאדינגט ווייטער טרייבן צו א שלומ־דיגן צוזאמענלעבן, צו א נאהענטן קאנ-טאקט אין פאליטישער און קולטורעלער ארבעט, צו אלגעמיינע מיטלען און דרכים אין קאמף פאר נאציאנאלער זעלבשטענדיגער אנטוויקלונג.

פראגעס.

1. ווי גרויס איז געווען די באפעלקערונג אין תחום אין 1897-טן יאר?
2. וויפיל זיינען געווען אין תחום: אוקראינער? פאלאקן? ווייס־רוסן? אידן? גרויס־רוסן? ליטווינער?
3. וואס פאר א פראצענט מאכן אויס: די פאלאקן אין פוילן? די אר-קראינער אין אוקראינע? די ווייס־רוסן אין ליטע און ווייס־רוסלאנד? די ליט-ווינער? די מאלדאוואנער אין בעסאראביע?
4. אין וויפיל גובערניעס האבן די פאלאקן מער פון 80 פראצענט?
5. אין וויפיל גובערניעס בילדן די אוקראינער מער פון 80 פראצענט?
6. וואסערע טיילן האבן די פאלאקן אין פרעמדע קאנטן?
7. וואסערע טיילן האבן די אוקראינער אין פרעמדע קאנטן?
8. וואס פאר א פראצענט פון דער באפעלקערונג אין גאנצען תחום וואוינט אין שטעט: ביי אידן? ביי גרויס־רוסן? ביי פאלאקן? ביי אוקראינער? ביי ווייס־רוסן? ביי ליטווינער?
9. שפיגלט אפ אין זיך די גרייס פון דער שטאטישער באפעלקערונג די עקאנאמישע און פאליטישע לאנע פון די פארשיידענע פעלקער?

10. וואס פאר א פראצענט בילדן די אידן אין די שמעט פון ליטע און ווייס־רוסלאנד?
11. וויפיל פעלקער, חוץ אידן, זיינען נאך פאראן אין די שמעט פון ליטע און ווייס־רוסלאנד און ווי זיינען זיי איינגעטיילט דארטן?
12. וואס פאר א פראצענט האבן די גרויס־רוסן: אין גאנצן קאנט פון ליטע און ווייס־רוסלאנד און אין די שמעט?
13. וואס פאר א פראצענט האבן די פאלאקן אין דערמאנען קאנט און אין זיינע שמעט?
14. וואס פאר א פראצענט האבן אידן אין קאנט און אין זיינע שמעט?
15. ווי זיינען פארנעשטעלט אין ליטע און ווייס־רוסלאנד די ליטווינער און די ווייס־רוסן: אין גאנצן קאנט און אין די שמעט?
16. מיט וואס דערקלערט זיך די שוואכקייט פון די ליטווינער און ווייס־רוסן?
17. אין וואס באשטייט די שוואכקייט פון די גרויס־רוסן און פון די פאלאקן אין די שמעט פון ליטע און ווייס־רוסלאנד?
18. וואסערע פאקטארן פארשטארקן די פאזיציעס פון דער אירישער מערהייט אין די שמעט פון ליטע און ווייס־רוסלאנד?
19. אין וואסערע גופערניעס פון ליטע און ווייס־רוסלאנד האבן די אידן די גרעסטע מערהייט?
20. וואס פאר א פראצענט איינזאמלינגער האבן די פאלאקן אין די שמעט פון פוילן?
21. וואס פאר א פראצענט האבן אידן אין די שמעט פון פוילן?
22. אין וויפיל גופערניעס פון פוילן האבן די אידן אין די שמעט: אן אבסאלוטע מערהייט? א רעלאטיווע מערהייט?
23. אין וויפיל גופערניעס האבן די פאלאקן אין די שמעט פון פוילן: אן אבסאלוטע מערהייט? א רעלאטיווע מערהייט?
24. וויפיל הויפט־נאציעס זאמלען אין די שמעט פון אוקראינע?
25. ווי סײלן זיך די הויפט־נאציעס אין די שמעט פון אוקראינע?
26. וואס פאר א פראצענט האבן גרויס־רוסן אין אוקראינע: אין גאנצן קאנט און אין די שמעט?
27. וואס פאר א פראצענט האבן פאלאקן אין אוקראינע: אין גאנצן קאנט און אין די שמעט?

28. וואס פאר א פראצענט האבן אידן אין אוקראינע: אין גאנצן קאנט
און אין די שמעט?

29. אין וויפיל גובערניעס פון אוקראינע האבן אין די שמעט אן אבסאלוטע
מעהייט: די אידן? די גרויס־רוסן? די אוקראינער?

30. אין וויפיל גובערניעס פון אוקראינע האבן אין די שמעט א רעלאטיווע
מעהייט: די אידן? די גרויס־רוסן? די אוקראינער?